

प्रमुख समाचार:

1. लोकसभा चुनावको तेस्रो चरणको लागि प्रचारप्रसार तीव्र
 2. निर्वाचन आयोगका अनुसार अनन्तनाग-राजौरी संसदीय क्षेत्रमा मे ७ को सट्टा मे २५ मा मतदान हुने
 3. यस वर्ष अप्रिलमा, २ लाख १० हजार करोड रुपैयाँको GST सङ्कलन
 4. थोमस कप ब्याडमिन्टनको क्वार्टरफाइनलमा भारतीय पुरुष टोलीले इन्डोनेसियाको सामना गर्दै
 5. अनि आईपीएल क्रिकेटमा आज साँझ चेन्नईको एम ए चिदम्बरम स्टेडियममा चेन्नई सुपर किंग्सले पञ्जाब किंग्ससँग प्रतिस्पर्धा गर्दै
1. Delhi Police School

केन्द्रीय गृह मन्त्रालयले राष्ट्रिय राजधानी र आसपासका विभिन्न विद्यालयहरूमा बमको धम्कीसँग सम्बन्धित इमेलहरूलाई भ्रामक ठहर गर्दै अभिभावक र विद्यार्थीहरूलाई नआत्तिन आग्रह गरेको छ। मन्त्रालयले दिल्ली पुलिस र सुरक्षा एजेन्सीहरूले यस विषयमा आवश्यक कदम चालिरहेको बताएको छ। अहिलेसम्म खोजी कार्यमा शंकास्पद केही नभेटिएको र अनुसन्धान जारी रहेको दिल्ली प्रहरीले जानकारी दिएको छ। दिल्लीका लेफ्टिनेन्ट गभर्नर श्री विनय कुमार सक्सेनाले दिल्लीका पुलिस आयुक्त श्री सञ्जय अरोरासँग यसबारे विस्तृत रिपोर्ट माग्नुभएको छ।

2. Election 3rd Phase

लोकसभा चुनावको तेस्रो चरणको प्रचारप्रसार चरम सीमामा छ। प्रमुख राजनीतिक दलका शीर्ष नेताहरूले आ-आफ्ना उम्मेदवारलाई समर्थन जुटाउन कुनै कसर बाँकी राखेका छैनन्। यस चरणमा मे ७ मा १० राज्य र दुई केन्द्र शासित प्रदेशमा मतदान हुनेछ।

3. PM Gujarat Rally

प्रधानमन्त्री तथा भाजपाका वरिष्ठ नेता श्री नरेन्द्र मोदीले आज गुजरातको बनासकांठा जिल्लामा च्याली गर्नुभयो। गृहमन्त्री तथा भाजपाका वरिष्ठ नेता श्री अमित शाहले छत्तीसगढको कोरबामा जनसभा गर्नुभयो। कांग्रेस नेतृ प्रियंका गान्धीले आसामको धुबरीमा चुनाव प्रचार गर्नुभयो। उहाँले विपन्न महिलालाई वार्षिक १ लाख रुपैयाँ र सरकारी जागिरमा ५० प्रतिशत आरक्षण दिने बताउनुभयो।

4. Uttar Pradesh Election

उत्तर प्रदेशमा आज धेरै महत्त्वपूर्ण उम्मेदवारहरूले उम्मेदवारी दर्ता गराइरहेका छन्। यस अवसरमा उनीहरूसँग धेरै स्टार प्रचारकहरू पनि छन्। उम्मेदवारी दर्ता गर्नुअघि सबै उम्मेदवारले रोड शो गरेका थिए। भाजपाका वरिष्ठ नेता तथा सूचना तथा प्रसारण मन्त्री श्री अनुराग सिंह ठाकुर र उत्तराखण्डका मुख्यमन्त्री श्री पुष्कर सिंह धामीले बस्ती, डुमरियागञ्ज र अयोध्यामा उम्मेदवारहरूको मनोनयनमा भाग लिनुभएको थियो। अर्कोतर्फ आज धेरै वरिष्ठ नेताहरूले पनि आ-आफ्नो पार्टीका उम्मेदवारको समर्थनमा प्रचारप्रसार गरिरहेका छन्। समाजवादी पार्टीका प्रमुख श्री अखिलेश यादवले इटावा जिल्लाको जसवंत नगर क्षेत्रमा जनसभालाई सम्बोधन गर्नुभयो।

4. ECI – J&K

निर्वाचन आयोगले जम्मू कश्मीरको केन्द्र शासित प्रदेशको अनन्तनाग-राजौरी संसदीय क्षेत्रको लोकसभा मतदानको मिति मे ७ बाट मे २५ मा सारेको छ। यस क्षेत्रमा अब तेस्रो चरणको सट्टा छैटौँ चरणमा मतदान हुनेछ। जम्मू कश्मीरका विभिन्न राजनीतिक दलको राय, सञ्चार समस्या र प्राकृतिक अवरोधका कारण प्रचारप्रसारमा कठिनाई भोगिरहेका उम्मेदवारहरूको अनुरोधमा यो निर्णय गरिएको निर्वाचन आयोगले जनाएको छ।

5. GST Collection April

अप्रिलमा सकल वस्तु तथा सेवा कर-जीएसटी सङ्कलनमा अहिलेसम्मकै सबैभन्दा बढी २ लाख १० हजार करोड रुपैयाँ सङ्कलन भएको छ। वित्त मन्त्रालयका अनुसार यो वार्षिक आधारमा १२.४ प्रतिशतले उल्लेख्य वृद्धि हो।

6. SMART Torpedo

सुपरसोनिक मिसाइल टोरेपेडो-स्मार्ट प्रणालीको आज बिहान ओडिशाको तटबाट सफल परीक्षण गरियो। रक्षा मन्त्रालयका अनुसार यस प्रणालीले भारतीय नौसेनाको पनडुब्बी युद्ध अभ्यास क्षमतालाई बढाउन मदत गर्नेछ। रक्षा मन्त्री श्री राजनाथ सिंहले SMART Torpedo को सफल परीक्षणको लागि रक्षा अनुसन्धान र विकास संगठन र उद्योग साझेदारहरूलाई बधाई दिनुभएको छ।

7. International Labour Day

आज अन्तर्राष्ट्रिय मजदूर दिवस हो। मजदूरको योगदानलाई सम्मान गर्न यो दिवस मनाइँदै छ। यसलाई मे दिवस पनि भनिन्छ। विश्वभर आर्थिक र सामाजिक अधिकार प्राप्तिका लागि श्रमिकहरूले दिएको त्यागको सम्झना गर्नु यस दिवसको उद्देश्य हो। सन् 1886 मा, अमेरिकामा प्रति दिन आठ घण्टा कामको माग गर्दै कामदारहरूले ठूलो प्रदर्शन गरेका थिए। यस प्रदर्शन नियन्त्रण बाहिर गयो र धेरै मानिसहरू घाइते भए। यस घटनालाई हेमार्केट अफेयरको रूपमा चिनिन थाल्यो र अन्तर्राष्ट्रिय मजदूर दिवसको सुरुवात भयो। सन् १८८९ मा युरोपका धेरै समाजवादी पार्टीहरू एकजुट भए अनि मे १ लाई अन्तर्राष्ट्रिय मजदूर दिवसका रूपमा मनाउने निर्णय गरियो। त्यसयता हरेक वर्ष यो दिनलाई अन्तर्राष्ट्रिय मजदूर दिवसका रूपमा मनाइँदै आएको छ।

8. DG Akashwani

भारतीय सूचना सेवाका वरिष्ठ अधिकारी मौसमी चक्रवर्तीले आज आकाशवाणी रेडियोको महानिर्देशकको रूपमा पदभार ग्रहण गर्नुभएको छ। 1991 ब्याचको IIS अधिकारी, श्रीमती चक्रवर्तीसँग सूचना तथा प्रसारण मन्त्रालयका विभिन्न सञ्चारमाध्यमहरूमा काम गरेको व्यापक अनुभव छ।

9. Maharashtra Foundation Day

आज महाराष्ट्रको स्थापना दिवस हो। राष्ट्रपति, उपराष्ट्रपति र प्रधानमन्त्रीले महाराष्ट्रको जनतालाई यस राज्यको स्थापना दिवसको उपलक्ष्यमा शुभकामना दिनुभएको छ।

10. Badminton – Thomas Cup

ब्याडमिन्टनमा, भारतीय पुरुष टोलीले चीनको चेङ्दुमा थोमस कपको क्वाटरफाइनलमा इन्डोनेसियाको सामना गर्दैछ। सात्विकसाइराज रङ्कीरेड्डी र चिराग शेड्डीको जोडी मोहम्मद शोहिबुल फिकरी र बगास मौलानाबीचको खेल चलिरहेको छ। पहिलो समूहको खेलमा एचएस प्रणयले एन्थोनी सिनिसुका गिन्टिङलाई पराजित गर्दै भारतलाई १-० को अग्रता दिलाएका थिए। आजको नतिजाले समूहको शीर्ष स्थानमा को रहन्छ भन्ने निर्णय गर्नेछ। टोलीमा एचएस प्रणय, लक्ष्य सेन, किदाम्बी श्रीकान्त, प्रियांशु राजावत र किरण जर्ज, सात्विकसाइराज रङ्कीरेड्डी, चिराग शेड्डी, एमआर अर्जुन, ध्रुव कपिला र साई प्रतीक छन्। भारतीय पुरुष टोली डिफेन्डिङ च्याम्पियन हो।

11. IPL Cricket

आईपीएल क्रिकेटमा आज साँझ चेन्नईको एम ए चिदम्बरम स्टेडियममा चेन्नई सुपर किंग्सले पञ्जाब किंग्ससँग प्रतिस्पर्धा गर्दैछ। हाल, चेन्नई सुपर किंग्स अंक तालिकामा चौथो स्थानमा छ भने पञ्जाब किंग्स आठौं स्थानमा छ। भोलि हैदरावादको राजीव गान्धी इन्टरनेशनल स्टेडियममा सनराइजर्स हैदरावादले राजस्थान रोयल्ससँग खेल्नेछ।

12. IMD- Heat Wave

पश्चिम बंगाल, झारखण्ड, ओडिशा र बिहारमा भोलिसम्म लू जारी रहने सम्भावना छ। भारतको मौसम विज्ञान विभाग (आईएमडी) ले शुक्रबारसम्म दक्षिणी प्रायद्वीपमा पनि यस्तै अवस्था रहने जनाएको छ। आगामी पाँच दिनसम्म महाराष्ट्र, रायलसीमा, गुजरात, तमिलनाडु र आन्ध्र प्रदेशमा र आइतबारसम्म मध्य भारतमा लू चल्ने सम्भावना छ। मौसम विज्ञान विभागले आगामी पाँच दिनसम्म तटीय कर्नाटक, केरला र माहेमा तातो र आर्द्र मौसमको सम्भावना रहेको जनाएको छ। यसैबीच, उत्तरपूर्वी भारतमा मेघगर्जन र हावाहुरीसहित भारी वर्षाको सम्भावना भोलिसम्म जारी रहने छ। मौसम विभागका अनुसार यस महिनाको 3 देखि 6 तारिख सम्म जम्मू-कश्मीर-लद्दाख-गिलगिट-बाल्टिस्तान-मुजफ्फराबाद, उत्तराखण्ड र हिमाचल प्रदेशमा मेघगर्जन र चट्याङको साथ वर्षा र हिमपातको सम्भावना छ।

प्रमुख समाचार पुनः एकपटक

1. लोकसभा चुनावको तेस्रो चरणको लागि प्रचारप्रसार तीव्र
2. निर्वाचन आयोगका अनुसार अनन्तनाग-राजौरी संसदीय क्षेत्रमा मे ७ को सट्टा मे २५ मा मतदान हुने
3. यस वर्ष अप्रिलमा, २ लाख १० हजार करोड रुपैयाँको GST सङ्कलन
4. थोमस कप ब्याडमिन्टनमाको क्वार्टरफाइनलमा भारतीय पुरुष टोलीले इन्डोनेसियाको सामना गर्दै
5. अनि आईपीएल क्रिकेटमा आज साँझ चेन्नईको एम ए चिदम्बरम स्टेडियममा चेन्नई सुपर किंग्सले पञ्जाब किंग्ससँग प्रतिस्पर्धा गर्दै